

**ශ්‍රී ලංකා පොලීසිය**

**ආධුනික කාන්තා උප පොලීස් පරීක්ෂක තනතුර (සාමාන්‍ය පොලීස් සේවය)**

ශ්‍රී ලංකා පොලීසියේ ආධුනික කාන්තා උප පොලීස් පරීක්ෂක තනතුර (සාමාන්‍ය ) සඳහා ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. www.police.lk වෙබ් අඩවියට පිවිස “ join us” විකල්පය තෝරා ගැනීමෙන් (Click කිරීමෙන්) හෝ පහත සඳහන් QR කේතය ස්කෑන් (Scan) කිරීමෙන් අයදුම්පත වෙත ඇතුළත් වී මාර්ගගත ක්‍රමවේදය (Online) ඔස්සේ පමණක් අයදුම්පත් සම්පූර්ණ කර 2026.06.05 දිනට පෙර යොමුකළ යුතු අතර, කිසිදු අයදුම්පතක් තැපැල් මගින් යොමු නොකළ යුතු ය. මාර්ගගත ක්‍රමවේදය ඔස්සේ යොමුකළ අයදුම්පතේ පිටපතක් මූලික පරීක්ෂණය සඳහා පැමිණීමේ දී අයදුම්කරු විසින් රැගෙන පැමිණිය යුතු ය. (පිටපතේ අයදුම්කාරිය විසින් තම අත්සන යොදා තිබිය යුතු ය.)

- (අ) මෙම නිවේදනයේ සිංහල, දෙමළ සහ ඉංග්‍රීසි භාෂාවන් අතර කිසියම් නොගැලපීමක් හෝ අනුකූලතාවයක් පවතිනම් සිංහල මාධ්‍ය නිවේදනය නිවැරදි සේ සලකා කටයුතු කළ යුතු ය.
- (ආ) සම්මුඛ පරීක්ෂණයට සහභාගිවීම පත්වීම පිරිනැමීම සඳහා සුදුසුකම් සම්පූර්ණ කිරීමක් සේ සලකනු නොලබයි.
- (ඇ) මෙහි සඳහන් නොවන යම් කරුණක් වෙනතෝ ඒ සම්බන්ධයෙන් මා විසින් තීරණය කරනු ඇත.
- (ඈ) තනතුරෙහි පවතින පුරප්පාඩු මත ප්‍රමුඛතාවය අනුව බඳවා ගැනීම් සිදු කිරීමෙන් අනතුරුව මෙම ගැසට් නිවේදනය අවලංගු වේ.
- (ඉ) අයදුම්පත් ලැබෙන අනුපිළිවෙළ අනුව සම්මුඛ පරීක්ෂණ පවත්වනු ලැබේ.

03. වැටුප් ක්‍රමය - (මාසිකව) කාන්තා උප පොලීස් පරීක්ෂක තනතුර (සාමාන්‍ය )

රු. 55410-7x 670-2x890-25x1,190-රු. 91,630 (RS 03-2025)  
 මෙම වැටුප් ගණනය කිරීම රා.ප.ව. 10/ 2025 අනුව සිදු කර ඇත.  
 ඉහත සඳහන් වැටුප් පරිමාණය සමග මෙහි පහත සඳහන් දීමනා මාසිකව හිමිවනු ඇත.

(අ) ජීවන වියදම් දීමනාව	රු. 17800.00
(ආ) නිල ඇඳුම් පිරිසිදු කිරීම් දීමනාව	රු. 250.00
(ඇ) මූලික වැටුපෙන් 22% +රු.1250.00	රු. 13440.20
(ඈ) ආහාර හා නවාතැන් දීමනාව	රු. 31800.00
(ඉ) දුෂ්කර දීමනාව	රු. 2000.00

පුහුණුවෙන් පසු ගෙවීම් කරනු ලබන දීමනා

(ඊ) අර්ධද්වීප දීමනාව(යාපනය අර්ධද්වීපයට පමණි)	රු. 3000.00
(උ) සිගරට් දීමනාව (මෙහෙයුම් කලාප සඳහා)	රු. 500.00
මෙම දීමනාවලට අමතරව	
(අ) ප්‍රවාහන පහසුකම්	
(ආ) නිලධාරීන්ට සුභසාධන වෛද්‍ය පහසුකම් (විදේශ රටක දී වුව ද ප්‍රතිකාර කිරීමට මුදලින් ආධාර ලබා ගත හැකිය.)	
(ඇ) නිල ඇඳුම්	
(ඈ) සුදුසුකම් සපුරන නිලධාරීන්ට රාජ්‍ය විශ්වවිද්‍යාල, ජාතික පොලීස් අභ්‍යාස ආයතනය සහ ශ්‍රී ලංකා උසස් අධ්‍යාපන ආයතන මගින් පවත්වනු ලබන උපාධි හා ඩිප්ලෝමා පාඨමාලා හැදෑරීමට අවස්ථාව හිමිවේ.	
(ඉ) තමාගේ ක්‍රීඩා කොශලය හා සහජ හැකියාවන් දියුණු කර ගැනීමේ පහසුකම්	
(ඊ) රාජකාරි සඳහා ගමන් වියදම් දීමනා, දුෂ්කර දීමනා හා විශිෂ්ට රාජකාරි සඳහා තෑගි වශයෙන් පොලීස් ත්‍යාග අරමුදලින් මුදල් ප්‍රදානය කරනු ලැබේ.	

තව ද, මෙම නිලධාරීන්ගේ 2022.12.15 දිනැති ශ්‍රී ලංකා පොලීසියේ නිවේදන CRTM 260 RTM 385 පරිදි ලබාදෙනු ලබන දීමනාවලට ද හිමිකම් ලබයි.

**04. මූලික සුදුසුකම්**

**4.1 අධ්‍යාපන සුදුසුකම්**

අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් ගණිතය, විද්‍යාව, සිංහල/දෙමළ භාෂාව සහ ඉංග්‍රීසි භාෂාව ඇතුළුව විෂයයන් පහක් (05) සඳහා සම්මාන සාමාර්ථ සහිතව විෂයයන් 06කින් එකවර සමත්වීම;

සහ

අධ්‍යයන පොදු සහතික පත්‍ර (උසස් පෙළ) විභාගයෙන් එක් වරක දී විෂයයන් 03 කින් සමත් වී තිබීම (සාමාන්‍ය පොදු පරීක්ෂණය හැර)

**සටහන 01**

ශ්‍රී ලංකා විභාග දෙපාර්තමේන්තුවේ විෂයය වර්ගීකරණය අනුව විෂයය අංක 41 සහ 44 දරන විද්‍යා විෂයය යුගලය එක් විෂයයක් ලෙස ද, අංක 42 සහ 45 දරන ගණිතය විෂයය යුගලය එක් විෂයයක් ලෙස ද සලකා විභාගයෙන් සමත් විෂයය සංඛ්‍යාව තීරණය කරනු ලැබේ.

**සටහන 02**

අ.පො.ස. (සා/පෙළ) විභාගයේ තාක්ෂණ විෂයය ලිඛිත පරීක්ෂණයෙන් අසමත්වීම එම විෂයයේ ප්‍රායෝගික පරීක්ෂණය සමත් වුව ද එම විෂයය අසමත් ලෙස සලකනු ලැබේ.

**සටහන 03**

වෛකල්පිත දෙමළ, ඉංග්‍රීසි සහ සිංහල විෂයය අ.පො.ස. (සා/පෙළ) විෂයය ධාරාවට ඇතුළත් නොවන හෙයින් එම විෂයයන් සමත්වීම අ.පො.ස. (සා/පෙළ) විභාගයෙන් සමත් විෂයයක් ලෙස ගණනය කරනු නොලැබේ.

**4:2 කායික සුදුසුකම්**

සෑම අපේක්ෂිතවත්ම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත් ප්‍රමාණවත් කායික හා මානසික යෝග්‍යතාවයෙන් යුක්ත විය යුතු ය.

**4:3 වෙනත්**

4:3:1 ශ්‍රී ලංකා පුරවැසියෙකු වීම.  
4:3:2 අයදුම්කාරිය අයහපත් වර්තයකින් යුක්ත නොවීම.

4:3:3 අයදුම්කාරිය අවිවාහක විය යුතු ය. (දික්කසාද වූවන්, වැන්දඹුවන්, ගර්භණිව සිටීම සහ අවිවාහකව දරුවන් සිටින අයවලුන් සුදුසුකම් නොලබයි)

4:3:4 දිවයිනේ ඕනෑම ප්‍රදේශයක සේවය කිරීමට බැඳී සිටිය යුතු ය.

4:3:5 උස අඩි 05 අහල් 04 හෝ ඊට වැඩි විය යුතු ය. (සෙන්ටිමීටර් 162.56)

4:3:6 උපැස් යුවලක් හෝ ස්පර්ශ කාච නොමැතිව එක් එක් ඇසෙහි අවම දෘෂ්ඨිය 6/12 ට අඩු නොවිය යුතු ය, එක් ඇසක දෘෂ්ඨිය 6/6 වන විට අනෙක් ඇසෙහි 6/18 ක් විය යුතු ය.

4:3:7 පොලිස් සේවයේ ගරුත්වයට නොගැලපෙන හා රාජකාරිවලට බාධා විය හැකි අන්දමේ කෘත්‍රීම ශාරීරික වෙනස්කම් කර නොතිබිය යුතු ය.

4:3:8 අයදුම්කාරියගේ සමීප ඥාතීන් (මව, පියා, භාරකරු, සමීපව සම්බන්ධතා පවත්වන අවිවාහක හෝ විවාහක සහෝදරයන්/ සහෝදරියන් සහ ඔවුන්ගේ කලත්‍රයින්) අපරාධ වරදකට වරදකරු වී නොතිබීම.

**සටහන 01**

තනතුරට බඳවා ගැනීම සඳහා අවශ්‍ය **4:1** සහ **4:4** යන සුදුසුකම් අයදුම්පත් කැඳවීමේ නිවේදනයේ සඳහන් දිනට සම්පූර්ණ කර තිබිය යුතු අතර **4:2** හා **4:3** හි සුදුසුකම් බඳවා ගන්නා දිනට ද ඒ ආකාරයෙන්ම තිබිය යුතු ය.

**සටහන 02**

ඉහත පටිපාටීන්ට පරිබාහිරව පොලිස් රාජකාරී හෝ ජාත්‍යන්තර මට්ටමේ, ජාතික මට්ටමේ හෝ විශිෂ්ට ක්‍රීඩා කෞෂල්‍යයකින් යුක්තවූ හෝ වෙනත් ක්‍ෂේත්‍රයකින් සුවිශේෂී දක්ෂතා හෝ ප්‍රවීණතා පෙන්වූම් කර ඇති අයදුම්කරුවකුගේ උස පිළිබඳ සුදුසුකම් නොසලකා අනෙකුත් සුදුසුකම් සපුරා ඇත්නම් පත්කිරීම් බලධරයාගේ අභිමතය පරිදි බඳවා ගත හැකිය.

**4:4 වයස :**

ගැසට් නිවේදනය අනුව අයදුම්පත් භාර ගන්නා අවසන් දිනට වයස අවුරුදු 18-25 ත් අතර විය යුතු ය.

සටහන - පොලිස් සේවයේ නියුතු නිලධාරීන්ගේ අයදුම්කරන්නේ නම් උපරිම වයස් සීමාව අවුරුදු 28 කි.

**05. බඳවා ගැනීමේ ක්‍රමය :**

**(i.) මූලික පරීක්ෂණය:**

අයදුම්පත් ඉදිරිපත් කර ඇති අයදුම්කාරියන් අතරින් සුදුසුකම් සහ වයස සපුරා ඇති අයදුම්කාරියන් පමණක් මූලික පරීක්ෂණය සඳහා කැඳවනු ලැබේ. එම පරීක්ෂණයේ දී ඉහත ඡේද 4:1, 4:2 හා 4:4 (4:3:1 , 4:3:2,4.3.4 ,4.3.7, 4.3.9 හැර) සුදුසුකම් පරීක්ෂා කරනු ලැබේ.

**(ii.) ඔරොත්තු දීමේ පරීක්ෂණය:**

මූලික පරීක්ෂණයට පෙනී සිටින අයදුම්කාරියන් පොලිස්පති විසින් පත්කරනු ලබන මණ්ඩලයක් මගින් පවත්වනු ලබන ඔරොත්තුදීමේ පරීක්ෂණයට පෙනී සිටිය යුතු ය. අයදුම්කාරියන් විසින් ඔරොත්තුදීමේ පරීක්ෂණයට මුහුණ දීමට නුසුදුසු නොවන බවට කැඳවීම් ලිපිය සමඟ අමුණා එවනු ලබන පෝරමය ශ්‍රී ලංකා වෛද්‍ය සභාවේ ලියාපදිංචි වෛද්‍යවරයෙකුගේ නිර්දේශය සහිතව එම අවස්ථාවේදී ඉදිරිපත් කළ යුතු ය.

ක්‍රියාකාරකම	කාලය	ලකුණු
දුර දිවීමේ මීටර /Run meters 1000	විනාඩි 03 ට අඩු නම්	30
	විනාඩි 03 න් 04 න් අතර	20
	විනාඩි 04 න් 05 න් අතර	10
	විනාඩි 05 ට වැඩිනම්	අසමත්
Chin up (වාර 05 ක්)	විනාඩි 01 යි	එක් වාරයකට ලකුණු 03 බැගින් උපරිම ලකුණු 15 කි
Pushup (වාර 15 ක්)	විනාඩි 01 යි	වාරයකට ලකුණු 01 බැගින් උපරිම ලකුණු 15 කි
Sit up (වාර 15 ක්)	විනාඩි 01 යි	වාරයකට ලකුණු 01 බැගින් උපරිම ලකුණු 15 කි
Squat Thrust (වාර 15 ක්)	විනාඩි 01 යි	වාරයකට ලකුණු 01 බැගින් උපරිම ලකුණු 15 කි
Kim Gem (මතකය පරීක්ෂා කිරීම)	අයිතමයන් නිරීක්ෂණය කිරීම සඳහා තත්පර 30 යි ධාරණය කර ගැනීමට තත්පර 30 යි ලිවීමට තත්පර 120 යි	එක් අයිතමයකට ලකුණු 01 බැගින් උපරිම ලකුණු 10 කි

සටහන : 1. මීටර් 1000 ක දුරක් විනාඩි 05 ක කාලයක දී දිවීමට අසමත් වන අයදුම්කාරියන් යෝග්‍යතා පරීක්ෂණයෙන් අසමත් ලෙස සලකනු ලැබේ.

2. සාමාන්‍ය පොලිස් සේවය සඳහා බඳවාගැනීමේ දී ඉහත අභ්‍යාස වලින් මුලු ලකුණු 50%ක් සමත් කඩඉම් ලකුණු ප්‍රමාණය ලෙසට සලකනු ලැබේ.

**06. ලිඛිත විභාගය :**

ඔරොත්තුදීමේ පරීක්ෂණය පවත්වා අවසන් වීමෙන් පසු ඉන් සමත්වන අයදුම්කාරියන් සඳහා ලිඛිත විභාගය පවත්වනු ලැබේ. ලිඛිත විභාගය පහත විෂයයන් යටතේ පවත්වනු ලැබේ.

විෂයයන්	උපරිම ලකුණු ප්‍රමාණය	සමත් ලකුණු ප්‍රමාණය
01. අවබෝධය හා භාෂා හැකියාව	100	40
02. සාමාන්‍ය දැනීම හා බුද්ධි පරීක්ෂණය	100	40

**07. යෝග්‍යතා ඇගයීමේ සම්මුඛ පරීක්ෂණය :**

ලිඛිත විභාගයෙන් සමත්වන අයදුම්කාරියන් අතරින් වැඩිම ලකුණු ලබාගත් අයදුම්කාරියගේ සිට අවරෝහණ ක්‍රමයට සකස් කෙරෙන ප්‍රමුඛතා ලේඛණය අනුව, බඳවා ගැනීමට අපේක්ෂිත සංඛ්‍යාව මෙන් පස් (5) ගුණයක් ( 1:5) පමණක් අවසන් යෝග්‍යතා ඇගයීමේ සම්මුඛ පරීක්ෂණය සඳහා කැඳවනු ලැබේ. යෝග්‍යතා ඇගයීමේ සම්මුඛ පරීක්ෂණ මණ්ඩලය පොලිස්පති විසින් පත් කරනු ලැබේ.

ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය	තෝරා ගැනීමට සලකා බලනු ලබන අවම ලකුණු ප්‍රමාණය
01. අතිරේක අධ්‍යාපන සුදුසුකම්	15	40
02. වෘත්තීය සුදුසුකම්	15	
03. භාෂා හැකියාව	10	
04. ක්‍රීඩා කුසලතාවය	20	
05. නායකත්වය / ප්‍රජා සේවාවන්	20	
06. සම්මුඛ පරීක්ෂණ මණ්ඩලයේ දී දක්වන කුසලතාවය	20	
එකතුව	100	

**08. පසුබිම් පරීක්ෂණය :**

8:1 ලිඛිත විභාගයෙන් සහ යෝග්‍යතා ඇගයීමේ පරීක්ෂණයෙන් ලබා ගන්නා ලකුණු සංඛ්‍යාව එකතු කොට අයදුම්කාරියන් ලබාගත් මුලු ලකුණු සංඛ්‍යාව අවරෝහණ ක්‍රමයට සකස් කර ප්‍රමුඛතා ලේඛනයක් සකස් කරනු ලැබේ. ඉන් අනතුරුව පවතින පුරප්පාඩු ප්‍රමාණය සැලකිල්ලට ගනිමින් එම පුරප්පාඩු ප්‍රමාණය සම්පූර්ණ වන තෙක් අවශ්‍ය අයදුම්කාරියන් ප්‍රමාණයක් පසුබිම් පරීක්ෂණ සඳහා කැඳවනු ලැබේ.

8:2 අයදුම්කාරියන්ගේ අයහපත් චරිතය අනාවරණය කර ගැනීම සඳහා ඔහු හා ඔහුගේ සමීප ඥාතීන්ගේද, ඔහු සමීපව ඇසුරු කරන්නන්ගේද අයහපත් චරිතය හා හැසිරීම සම්බන්ධව අයදුම්කරු පදිංචි පොලිස් ස්ථානය, පොලිස් විශේෂ කාර්යාංශය හා රාජ්‍ය බුද්ධි සේවය මගින් පසුබිම් පරීක්ෂණ වාර්තා කැඳවනු ලබන අතර, එහිදී අයහපත් පසුබිම් වාර්තා සහිත අයදුම්කාරියන් නුසුදුස්සන් සේ සලකනු ලැබේ.

**09. වෛද්‍ය පරීක්ෂණය :**

වෛද්‍ය පරීක්ෂණය සඳහා තෝරාගත් අයදුම්කාරියන් විසින් පොදු 169 පෝරමය සම්පූර්ණ කර පොලිස් රෝහල වෙත ඉදිරිපත් කළ යුතු ය. මෙහි දී අයදුම්කරුවන් පොලිස් රාජකාරි ඉටුකිරීම සඳහා සුදුසු බවට සහ ශ්‍රී ලංකාව තුළ ඕනෑම ප්‍රදේශයක රාජකාරි කිරීමට සුදුසු බවට ශාරීරික හා මානසික යෝග්‍යතාව සම්බන්ධයෙන් වෛද්‍ය පරීක්ෂණයකටද භාජනය කරනු ලැබේ. අයදුම්කාරියන් පොලිස් රෝහල විසින් පවත්වනු ලබන වෛද්‍ය පරීක්ෂණයෙන් සමත් විය යුතු ය. සෞඛ්‍ය 169 පෝරම සහ ශ්‍රී ලංකා පොලිස් පූර්ව පත්වීම් වෛද්‍ය ඇමුණුම හා අන්තරායකර ඖෂධ ජාතික මණ්ඩලය යන වාර්තා අනුව යෝග්‍යතාවය තහවුරු කරන අයදුම්කාරියන් පමණක් පවතින පුරප්පාඩු මත බඳවා ගැනීම සඳහා සලකා බලනු ලැබේ. වෛද්‍ය පරීක්ෂණයට භාජනය විය හැක්කේ එක් වරක් පමණි.

10. පුහුණුව :

- 10:1 බඳවාගනු ලබන නිලධාරීන් පොලිස්පති විසින් නියම කරනු ලබන දිනක දී පුහුණුව සඳහා කැඳවනු ලැබේ.
- 10:2 මූලික පුහුණුව ශ්‍රී ලංකා පොලිස් විද්‍යාලයේදී ලබාදීම සිදුකරනු ලැබේ.
- 10:3 මූලික පුහුණුව සාර්ථකව අවසන් නොකරන නිලධාරීන්ගේ මූලික පුහුණු කාලය දීර්ඝ කිරීම හෝ අවස්ථානුකූලව පත්වීම අවලංගු කිරීම පත්කිරීමේ බලධාරියා විසින් තීරණය කරනු ලැබේ. එම තීරණය ප්‍රකාරව මූලික පුහුණුව දීර්ඝ කිරීමක් කළහොත් එම කාලයට සමාන කාල සීමාවකින් පරිවාස කාලය දීර්ඝ කරනු ලැබේ.

11. සේවා කොන්දේසි :

- 11:1 තෝරාගනු ලබන අයදුම්කාරියන් පහත 11:3 වගන්තියට යටත්ව තුන් (03) අවුරුදු පරිවාස කාලපරිච්ඡේදයක් සම්පූර්ණ කළ යුතු ය.
- 11:2 තෝරාගනු ලබන අයදුම්කාරියන් රාජ්‍ය භාෂා ප්‍රතිපත්තිය ක්‍රියාත්මක කිරීම සඳහා දැනටමත් සම්පාදිතව පවත්නා සහ මින් මතු ඒ සම්බන්ධයෙන් සම්පාදනය කරනු ලබන කිසියම් නියෝග වෙනොත් ඒවාට ද අනුකූලව කටයුතු කළ යුතු ය.
- 11:3 පොලිස් ආඥාපනතේ විධිවිධාන ඇතුළුව ජාතික පොලිස් කොමිෂන් සභා කාර්ය පටිපාටික රීති, කොන්දේසි සහ වක්‍රලේඛ, ආයතන සංග්‍රහයේ විධිවිධාන, මුදල් රෙගුලාසි, රාජ්‍ය පරිපාලන වක්‍රලේඛ, භාණ්ඩාගාර වක්‍රලේඛ, ශ්‍රී ලංකා පොලිස් නියෝග, පොලිස් ගැසට් නිවේදන, පොලිස්පති වක්‍රලේඛ, වෙනත් උපදෙස් සංග්‍රහවල විධිවිධාන සහ පත්වීම් ලිපියේ ඇතුළත් කොන්දේසිවලට ද යටත් විය යුතු ය.
- 11:4 තුන් (03) අවුරුදු පරිවාස කාලය තුළ, සිටින නිලධාරීන්ගේ සම්බන්ධයෙන් වන සුවිශේෂී කරුණු පිළිබඳව සලකා බලා පොලිස්පති හෝ පොලිස්පති විසින් නම් කරන ලද නිලධාරියකුගේ විශේෂ අවසරයක් ඇතුව මිස එම කාලය තුළදී විවාහ විය නොහැක. මෙම රෙගුලාසි උල්ලංඝනය කළහොත් පත්වීම අවලංගු කරනු ලැබේ.
- 11:5 බඳවා ගන්නා අයදුම්කාරියන් බඳවා ගන්නා අවස්ථාවේදී අවුරුදු 05 ක අනිවාර්ය සේවා කාලයක් සඳහා ගිවිසුමකට ඇතුළත් විය යුතු ය. මෙම ගිවිසුමේ කොන්දේසි උල්ලංඝනය කරන අවස්ථාවන්හිදී පවත්නා නීති/ ආයතන සංග්‍රහය/ කාර්ය පටිපාටික රීති සහ ජාතික පොලිස් කොමිෂන් සභාවේ විධිවිධානයන්ට යටත්ව කටයුතු කරනු ලැබේ.
- 11:6 බඳවා ගැනීමේ දී අයදුම්කාරියන් විසින් අසත්‍ය තොරතුරු සැපයීම ඇස බඳවා ගැනීමට නුසුදුසුකමක් වේ. අසත්‍ය තොරතුරු සැපයූ බවට බඳවා ගැනීමෙන් පසුව හෙළිවුවහොත් ඕනෑම අවස්ථාවකදී සේවයෙන් ඉවත් කරනු ලැබේ.

12. තනතුරේ ස්වභාවය :

ස්ථිරය. විශ්‍රාම වැටුප් සහිතය.  
(විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයන්ට යටත්විය යුතු ය.)

13. පත්වීම ස්ථිර කිරීම :

- 13:1 පරිවාස කාලය තුළ දී ආධුනික ගොනුවක් පවත්වාගෙන යා යුතුය. පරිවාස කාලය අවසානයේ දී එම නිලධාරීන්ගේ සේවය ස්ථිර කිරීම, පත්කිරීමේ බලධාරියා හෝ ජාතික පොලිස් කොමිෂන් සභාව විසින් බලය අභිනියෝජිත බලධාරියා විසින් සිදු කරනු ලැබේ.
- 13:2 පරිවාස කාලයකට යටත්කොට ඇති නිලධාරීන්ගේ පත්වීම ස්ථිර කිරීම, පරිවාස කාලය දීර්ඝ කිරීම හෝ පත්වීම අවසන් කිරීම පවත්නා කාර්ය පටිපාටික රීතීන්හි විධිවිධානයන්ට අනුකූලව පත්කිරීමේ බලධාරියා හෝ ජාතික පොලිස් කොමිෂන් සභාව විසින් බලය අභිනියෝජිත බලධාරියා විසින් සිදු කරනු ලැබේ.

14. කාර්යක්ෂමතා කඩඉම :

කුමන කාර්යක්ෂමතා කඩඉම ද යන වග	කාර්යක්ෂමතා කඩඉම සමත්විය යුත්තේ කොපමණ වසර ගණනකට පෙර ද	කාර්යක්ෂමතා කඩඉම් ස්වභාවය ලිඛිත පරීක්ෂණය/ වෘත්තීය පරීක්ෂණය/ සහතික පාඨමාලාව/ වෙනත්
පළමුවන කාර්යක්ෂමතා කඩඉම	තුන් (03) අවුරුදු පරිච්ඡේද කාලයකට යටත් කාන්තා උප පොලිස් පරීක්ෂක මුල් පත්වීම් දිනයේ සිට වසර තුනක්(03) ඇතුළත	ලිඛිත , ප්‍රායෝගික හා වාචික
දෙවන කාර්යක්ෂමතා කඩඉම	කාන්තා පොලිස් පරීක්ෂක තනතුරට පත්වී වසර 03ක් ගතවීමට පෙර	තනතුරට හැඩගැස්වීමේ පුහුණු පාඨමාලාව සාර්ථකව හදාරා ඇති බවට සහතික පත්‍රය ලබා තිබීම
තුන්වන කාර්යක්ෂමතා කඩඉම	කාන්තා ප්‍රධාන පොලිස් පරීක්ෂක තනතුරට පත්වී වසර 03ක් ගතවීමට පෙර	තනතුරට හැඩගැස්වීමේ පුහුණු පාඨමාලාව සාර්ථකව හදාරා ඇති බවට සහතික පත්‍රය ලබා තිබීම

15. භාෂා ප්‍රවීණතාව :

භාෂාව	ලබා ගත යුතු ප්‍රවීණතාව
රාජ්‍ය භාෂාව	රාජ්‍ය භාෂාවක් නොවන භාෂා මාධ්‍යයකින් සේවයට බැඳුණු නිලධාරියන් විසින් නියමිත රාජ්‍ය භාෂා ප්‍රවීණතාව පත්වීම් දින සිට වසර 03 ක් ඉකුත්වීමට පෙර ලබා ගත යුතු ය.
අනෙක් රාජ්‍ය භාෂාව	රාජ්‍ය පරිපාලන වකුලේඛ 18/ 2020 හා ඊට අනුෂංගික වකුලේඛ අනුව අදාළ මට්ටමේ භාෂා ප්‍රවීණතාව ලබාගත යුතු ය.

16. මෙම ගැසට් පත්‍රයේ I කොටස (II අ) වැනි ඡේදයේ ආරම්භයේ පළ කරන ලද රාජ්‍ය සේවා තනතුරුවලට පත්කිරීම් සම්බන්ධයෙන් අදාළ වන පොදු කොන්දේසි බලපානු ඇත.

17. අයදුම්කාරියන් සුදු පසුබිමේ ලබාගන්නා ලද පාස්පෝට් ප්‍රමාණයේ වර්ණ ඡායාරූපයක් හා පහත දැක්වෙන ලිපි ලේඛනවල පිටපත් අයදුම්පත් යොමුකරන අවස්ථාවේ දී උඩුගත කළ යුතු ය:

- (අ) උප්පැන්න සහතිකය
- (ආ) ජාතික හැඳුනුම්පත
- (ඇ) අධ්‍යාපන සුදුසුකම් සනාථ කිරීම සඳහා වූ සහතික
- (ඈ) වලංගු රියදුරු බලපත්‍රය
- (ඉ) අයදුම්කරු තනතුර සඳහා තෝරාගනු ලැබුවහොත් සේවයෙන් මුදා හැරිය හැකි බවට ප්‍රකාශිත ආයතන ප්‍රධානියාගෙන් ලබාගන්නා ලද ලිපිය. (දැනටමත් රැකියාවක නිරතවන්නේ නම් පමණක් අදාළ වේ.) (අයදුම්පතේ අංක 18 ආකෘතිය යටතේ විය යුතුය)
- (ඊ) කාන්තා උප පොලිස් පරීක්ෂක තනතුර සඳහා අයදුම්කරන, දැනට පොලිස් සේවයේ නියුතු අයදුම්කාරියකනම් කොට්ඨාසභාර නිලධාරී/අධ්‍යක්ෂ මහින් ලබාගන්නා ලද ලිපිය (අයදුම්පතේ අංක 18 ආකෘතිය යටතේ විය යුතු ය.)
- (උ) ඔබ රජයේ සේවයෙන් හෝ සන්නද්ධ සේවයෙන් ඉවත්ව ඇත්නම් ඉවත්වීමේ ලිපිය

18. දැනටමත් රාජ්‍ය සේවයේ නියුතුව සිටින අයදුම්කාරියන් ඔවුන්ගේ අයදුම්පත යොමුකිරීමේ දී අයදුම්පතේ අනු අංක 18 යටතේ ඇති පහත ආකෘතියට අනුව සකස්කරන ලද ලිපියක් ආයතන ප්‍රධානියාගේ අත්සන හා නිල මුද්‍රාව සහිතව උඩුගත (Upload) කළ යුතු ය.

මෙම අයදුම්පත ඉදිරිපත් කරන ..... මහත්මිය/  
මෙනවිය ..... දෙපාර්තමේන්තුවේ / සංස්ථාවේ/ මණ්ඩලයේ/ යුධ හමුදා බලකායේ සේවයේ  
නියුතු අයෙකු බවත්, ඇය මෙම තනතුර සඳහා තෝරාගනු ලැබුවහොත් සේවයෙන් මුදා හැරිය හැකි බවත් ප්‍රකාශ කරමි.

දිනය .....

.....  
ආයතන ප්‍රධානියාගේ අත්සන,  
නම.....  
නිල මුද්‍රාව

සටහන - පරීක්ෂණ හා සම්මුඛ පරීක්ෂණවලට කැඳවනු ලබන අයදුම්කාරියන්ට ගමන් වියදම් හෝ අනෙකුත් වියදම් කිසිවක්  
ශ්‍රී ලංකා පොලීසිය විසින් ගෙවනු නොලැබේ.



ප්‍රියන්ත විරසුරිය  
පොලීස්පති.

පොලීස් මූලස්ථානය,  
කොළඹ 02.

04 - 353/2